



दिनांक 01.01.2026

प्रेस विज्ञप्ति 01 / 2026

## मुख्यालय पुलिस महानिदेशक, उत्तर प्रदेश।

### पुलिस महानिदेशक, उ0प्र0 द्वारा नववर्ष के अवसर पर पुलिस अधिकारियों/कर्मचारियों से मुलाकात कर शुभकामनाएं दी गयी।

नववर्ष 2026 के अवसर पर पुलिस महानिदेशक, उ0प्र0 श्री राजीव कृष्ण द्वारा आज दिनांक 01.01.2026 को पुलिस मुख्यालय स्थित गोंड रानी वीरांगना दुर्गावती लाउंज में पुलिस अधिकारियों एवं कर्मचारियों से आत्मीय मुलाकात कर उन्हें नववर्ष की हार्दिक शुभकामनाएं एवं मंगलकामनाएं दी गईं।

इस अवसर पर पुलिस महानिदेशक महोदय ने अधिकारियों एवं कर्मचारियों से अनौपचारिक संवाद स्थापित करते हुए उनके परिजनों के सुख, समृद्धि एवं उत्तम स्वास्थ्य की कामना की। उन्होंने पुलिस बल को एक परिवार के रूप में संबोधित करते हुए कहा कि उत्तर प्रदेश पुलिस की वास्तविक शक्ति उसके समर्पित, कर्मठ एवं निष्ठावान अधिकारी-कर्मचारी हैं, जिनके अथक प्रयासों से प्रदेश में कानून-व्यवस्था सुदृढ़ हुई है और आमजन का विश्वास निरंतर मजबूत हुआ है।

पुलिस महानिदेशक महोदय ने आशा व्यक्त की कि नववर्ष 2026 उत्तर प्रदेश पुलिस के लिए और अधिक उपलब्धियों, जनसेवा, संवेदनशील पुलिसिंग तथा नागरिकों के साथ विश्वास के रिश्ते को और गहराई देने वाला सिद्ध होगा। उन्होंने कहा कि पुलिसकर्मियों के कल्याण, मनोबल एवं पारिवारिक सहयोग के साथ ही उत्तर प्रदेश पुलिस भविष्य में भी पूरी प्रतिबद्धता के साथ जनसुरक्षा एवं जनसेवा के अपने दायित्वों का निर्वहन करती रहेगी।

इस आत्मीय एवं सौहार्दपूर्ण कार्यक्रम में पुलिस महानिदेशक टेलीकॉम, पुलिस महानिदेशक सीबीसीआईडी/साइबर क्राइम, अपर पुलिस महानिदेशक कानून-व्यवस्था, अपर पुलिस महानिदेशक रेलवे, पुलिस आयुक्त लखनऊ, अपर पुलिस महानिदेशक लॉजिस्टिक, अपर पुलिस महानिदेशक मानवाधिकार, अपर पुलिस महानिदेशक अपराध, अपर पुलिस महानिदेशक पीएचक्यू, पेंशनर्स सहित अनेक वरिष्ठ अधिकारी एवं कर्मचारी उपस्थित रहे।





दिनांक 01.01.2026

प्रेस विज्ञप्ति 02 / 2026

## मुख्यालय पुलिस महानिदेशक, उत्तर प्रदेश।

### पदोन्नति प्राप्त पुलिस अधिकारियों की पिपिंग सेरेमनी का आयोजन सम्पन्न

पुलिस महानिदेशक, उत्तर प्रदेश श्री राजीव कृष्ण द्वारा आज दिनांक 01.01.2026 को पुलिस मुख्यालय, गोमती नगर विस्तार, लखनऊ में पदोन्नति प्राप्त आई.पी.एस. अधिकारियों की पिपिंग सेरेमनी (Pipping Ceremony) का आयोजन किया गया।

इस अवसर पर पुलिस महानिदेशक, उ0प्र0 द्वारा निम्नलिखित पुलिस अधिकारियों को पदोन्नति उपरान्त उनके नवीन रैंक के बैज लगाए गए।

1. श्री तरुण गाबा, पुलिस महानिरीक्षक (लखनऊ रेंज लखनऊ) — अपर पुलिस महानिदेशक के पद पर पदोन्नति।
2. श्री प्रवीण कुमार, पुलिस महानिरीक्षक (अयोध्या रेंज अयोध्या) — अपर पुलिस महानिदेशक के पद पर पदोन्नति।
3. श्री किरण एस०, पुलिस उप महानिरीक्षक (डीजीपी मुख्यालय) — पुलिस महानिरीक्षक के पद पर पदोन्नति।
4. श्री आनन्द सुरेशराव कुलकर्णी, पुलिस उप महानिरीक्षक (तकनीकी सेवाएं) — पुलिस महानिरीक्षक के पद पर पदोन्नति।
5. श्री अमित वर्मा, पुलिस उप महानिरीक्षक (कमिश्नरेट लखनऊ) — पुलिस महानिरीक्षक के पद पर पदोन्नति।
6. श्री राजीव मल्होत्रा, पुलिस उप महानिरीक्षक (UPSIFS) — पुलिस महानिरीक्षक के पद पर पदोन्नति।
7. डॉ० अखिलेश कुमार निगम, पुलिस उप महानिरीक्षक (अपराध अनुसंधान विभाग) — पुलिस महानिरीक्षक के पद पर पदोन्नति।
8. श्री हेमराज मीना, वरिष्ठ पुलिस अधीक्षक (डीजीपी मुख्यालय) — पुलिस उप महानिरीक्षक के पद पर पदोन्नति।
9. श्री संतोष कुमार मिश्रा, वरिष्ठ पुलिस अधीक्षक (डीजीपी मुख्यालय) — पुलिस उप महानिरीक्षक के पद पर पदोन्नति।

पुलिस महानिदेशक, उ0प्र0 द्वारा पदोन्नति प्राप्त समस्त पुलिस अधिकारियों को शुभकामनाएं एवं उज्ज्वल भविष्य के लिए बधाई दी गई।

इस अवसर पर पुलिस मुख्यालय में नियुक्त वरिष्ठ अधिकारीगण उपस्थित रहे।



















दिनांक 01.01.2026

प्रेस विज्ञप्ति 03 / 2026

**मुख्यालय पुलिस महानिदेशक, उत्तर प्रदेश।**

**भ्रष्टाचार निवारण संगठन, उ0प्र0 की बांदा इकाई द्वारा की गयी ट्रेप की कार्रवाई**

मा० मुख्यमंत्री उ0प्र0, श्री योगी आदित्यनाथ जी द्वारा भ्रष्टाचार के विरुद्ध “जीरो टॉलरेंस” की नीति तथा पुलिस महानिदेशक उ0प्र0, श्री राजीव कृष्ण के सख्त निर्देशों के अनुपालन में भ्रष्टाचार निवारण संगठन, उ0प्र0 द्वारा निरंतर प्रभावी एवं कठोर कार्रवाई की जा रही है।

उक्त निर्देशों के क्रम में आज दिनांक 01.01.2026 को **भ्रष्टाचार निवारण संगठन बांदा इकाई** द्वारा श्री कृष्ण कुमार निवासी ग्राम नोनार थाना पहाडी जनपद चित्रकूट से बैनामा करवाने के एवज में अवैध धनराशि की मांग के सम्बन्ध में की गयी शिकायत पर निरीक्षक श्री जाकिर हुसैन के नेतृत्व में उपनिबन्धन कार्यालय कर्वी जनपद चित्रकूट से **कनिष्ठ लिपिक वली उज्जमा (तैनाती उपनिबन्धक कार्यालय कर्वी जनपद चित्रकूट)** पुत्र स्व० मुजफ्फर हुसैन निवासी बाबू लाल चौराहा हाथीखाना अलीगंज थाना शहर कोतवाली जनपद बांदा एवं 2-**आनन्द पाल** (प्राइवेट मुंशी) पुत्र स्व० रामलाल निवासी कोटा मजरा कंठीपुर थाना कर्वी जनपद चित्रकूट को **10 हजार रुपये रिश्त** लेते हुए गिरफ्तार कर विधिक कार्यवाही की जा रही है।



दिनांक 01.01.2026

प्रेस विज्ञप्ति 04 / 2026

## मुख्यालय पुलिस महानिदेशक, उत्तर प्रदेश।

### जनपद बुलन्दशहर/थाना खुर्जा देहात

- 10 हजार रुपये का पुरस्कार घोषित अभियुक्त गिरफ्तार
- 01 अवैध तमंचा मय जीवित कारतूस बरामद

दिनांक: 01.01.2026 को थाना खुर्जा देहात पुलिस टीम द्वारा सूचना के आधार पर किरा मोड़ नाले की पुलिया के पास से पुरस्कार घोषित अभियुक्त असलम उर्फ इस्लाम को गिरफ्तार किया गया। गिरफ्तार अभियुक्त के कब्जे/निशादेही से 01 अवैध तमंचा मय जीवित कारतूस बरामद हुये।

उल्लेखनीय है कि गिरफ्तार अभियुक्त थाना खुर्जा देहात पर पंजीकृत गैंगेस्टर एक्ट के अभियोग में वॉछित चल रहा था, जिसकी गिरफ्तारी हेतु जनपद स्तर से 10 हजार रुपये का पुरस्कार घोषित था। गिरफ्तार अभियुक्त के विरुद्ध जनपद अलीगढ़, बुलन्दशहर के विभिन्न थानों पर लूट, डकैती, चोरी, हत्या, हत्या का प्रयास, आर्म्स एक्ट, गैंगेस्टर एक्ट आदि के 19 अभियोग पंजीकृत हैं।

इस सम्बन्ध में थाना खुर्जा देहात पुलिस द्वारा अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1—असलम उर्फ इस्लाम निवासी ग्राम व थाना टप्पल जनपद अलीगढ़।

### बरामदगी

1—01 अवैध तमंचा मय जीवित कारतूस।

### जनपद रायबरेली/थाना कोतवाली नगर

- 03 अभियुक्त गिरफ्तार
- लगभग 05 लाख रुपये (कीमत) के चोरी की पीली—सफेद धातु के आभूषण
- चोरी के माल ब्रिकी के 10 हजार 540 रुपये नगद
- घटना में प्रयुक्त ई—रिक्शा आदि बरामद

दिनांक: 31.12.2025 को थाना कोतवाली नगर पुलिस टीम द्वारा सूचना के आधार पर बावन बीघा मैदान गोरा बाजार के पास से 03 अभियुक्तों 1—सूरज 2—अल्ताफ उमेर

3—रामजी को गिरफ्तार किया गया। गिरफ्तार अभियुक्तों के कब्जे/निशादेही लगभग 05 लाख रुपये (कीमत) के चोरी की पीली-सफेद धातु के आभूषण, चोरी के माल ब्रिकी के 10 हजार 540 रुपये नगद, घटना में प्रयुक्त ई-रिक्शा आदि बरामद हुये।

उल्लेखनीय है कि थाना कोतवाली नगर क्षेत्रान्तर्गत चोरों द्वारा चोरी की घटना कारित की गयी थी, जिसके सम्बन्ध में थाना कोतवाली नगर पर अभियोग पंजीकृत कर अभियुक्तों की गिरफ्तारी व माल की बरामदगी के प्रयास किये जा रहे थे। गिरफ्तार अभियुक्तों से बरामद आभूषण चोरी की घटना से सम्बन्धित हैं। गिरफ्तार अभियुक्त सूरज के विरुद्ध जनपद रायबरेली के थाना कोतवाली नगर पर चोरी, आर्म्स एक्ट, गैंगेस्टर एक्ट आदि के कई अभियोग पंजीकृत हैं।

इस सम्बन्ध में थाना कोतवाली नगर पुलिस द्वारा विधिक कार्यवाही की जा रही है।

### गिरफ्तार अभियुक्त

- 1—सूरज निवासी कोरचन्दामऊ थाना भदोखर जनपद रायबरेली।
- 2—अल्ताफ उमेर निवासी बड़ा घोसियाना थाना कोतवाली नगर जनपद रायबरेली।
- 3—रामजी निवासी लोधवारी थाना डीह जनपद रायबरेली।

### बरामदगी

- 1—लगभग 05 लाख रुपये (कीमत) के चोरी की पीली-सफेद धातु के आभूषण।
- 2—चोरी के माल ब्रिकी के 10 हजार 540 रुपये नगद।
- 3—घटना में प्रयुक्त ई-रिक्शा आदि।

### जनपद शामली/थाना झिंझाना

- 03 अभियुक्त गिरफ्तार
- चोरी की 17 दो पहिया वाहन
- 01 कार
- 03 मोबाइल फोन आदि बरामद

दिनांक: 01.01.2026 को थाना झिंझाना व एसओजी की संयुक्त पुलिस टीम द्वारा सूचना के आधार पर झिंझाना रोड पर चेकिंग के दौरान 03 अभियुक्तों 1—विजयपाल 2—दानिश 3—हेम सिंह को गिरफ्तार किया गया। गिरफ्तार अभियुक्तों के कब्जे/निशादेही से चोरी की 17 दो पहिया वाहन, 01 कार, 03 मोबाइल फोन आदि बरामद हुये।



इस सम्बन्ध में थाना झिंझाना पुलिस द्वारा अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

- 1—विजयपाल निवासी धनशाली थाना धनशाली जनपद टिहरी गढ़वाल, उत्तराखण्ड हाल निवासी वैशाली कालोनी गली नं०-06 काशीपुर थाना कोतवाली जनपद उधम सिंह नगर, उत्तराखण्ड।
- 2—दानिश निवासी खानपुर लख्खी थाना मूढ़ापाण्डेय जनपद मुरादाबाद।
- 3—हेम सिंह निवासी निवासी वालाडेहरा थाना विजय मन्दिर जनपद अलवर, राजस्थान।

### बरामदगी

- 1—चोरी की 17 दो पहिया वाहन।
- 2—01 कार।
- 3—03 मोबाइल फोन आदि।

-----